

కాంగ్రెస్ పార్టీని బంగాళాఖాతంలో కలిపేస్తారు

బీజేపి జిల్లా ప్రధాన కార్యదర్శి పెద్దిరాజు

అగ్నిధార స్పూస్ వసపర్తి జిల్లా: విశ్వనాథుడు ప్రధానమంత్రి నరేంద్ర మోడీ మాతృమూర్తి పై రాహుల్ గాంధీ అనుచిత వ్యాఖ్యలకు నిరసనగా మండల అధ్యక్షులు సంద వెంకటేష్ అధ్యక్షంలో చివనగుంటపల్లి గ్రామంలో నిరసన వ్యక్తం చేసి రాహుల్ గాంధీ దిష్టిబొమ్మను దగ్ధం చేయడం జరిగింది. ముఖ్యఅతిథిగా హాజరైన బీజేపి జిల్లా ప్రధాన కార్యదర్శి పెద్దిరాజు మాట్లాడుతూ సోనియా గాంధీ రాహుల్ గాంధీల సారధ్యంలో కాంగ్రెస్ కేవలం మూడు రాష్ట్రాలకు పరిమితమైందని పతనానికి కూతవేటు దూరంలో ఉన్న కాంగ్రెస్ పార్టీని లేవదానికి జాకీలుపెట్టిన లేవలేని పరిస్థితి కల్పించిన రాహుల్ గాంధీ సోనియా గాంధీ ప్రజాక్షేత్రంలో ప్రధానమంత్రి నరేంద్ర మోడీని ఎదుర్కొనే దమ్ము ధైర్యం లేక రోజు ఒక కొత్త నాటకంతో మోడీని అప్రతిష్ట పాలు చేయడానికి ప్రయత్నం చేస్తున్నారని అందులో భాగంగానే 2023 పార్లమెంటు ఎన్నికల్లో ఓట్ల చోరీ జరిగిందంటూ కొత్త నాటకానికి తెర తీసి బీహార్లో పాదయాత్ర చేస్తూ మోడీ మాతృమూర్తి పై అనుచిత వ్యాఖ్యలను బీజేపి తీవ్రంగా ఖండిస్తుందని జరిగిన పౌరపాటును సరిదిద్దుకొని రాహుల్ గాంధీ వెంటనే క్షమాపణ చెప్పాలని 13 ఏళ్లు ముఖ్యమంత్రిగా 11 ఏళ్లు ప్రధానమంత్రిగా ఒక్క అవినీతి మరక లేకుండా నిస్వార్థ ప్రజా సేవ చేస్తున్న నరేంద్ర మోడీని అప్రతిష్ట చేయడానికి ప్రయత్నం చేస్తే 140 కోట్ల ప్రజలు నమ్మే పరిస్థితి లేదని 2029 ఎన్నికల్లో కాంగ్రెస్ పార్టీ అధికారంలో



ఉన్న ఉన్న మూడు రాష్ట్రాలు ఊడబీకీ పార్టీని బంగాళాఖాతంలో కలపడం భాయమని ధీమా వ్యక్తం చేశారు. ఈ కార్యక్రమంలో బీజేపి జిల్లా ప్రధాన కార్యదర్శి పెద్దిరాజు మండల అధ్యక్షులు సంద వెంకటేష్ ప్రధాన కార్యదర్శి వాకిటి సుదర్శన్ మాజీ

ప్రధాన కార్యదర్శి పోతు శ్రీనివాసులు మండల నాయకులు వాకిటి నిలేందర్ లక్ష్మీకాంతరెడ్డి జైపాల్ రెడ్డి చిన్నయ్య యాదవ్ గుట్టకాడి అంజి మేడమెని కుమార్ కార్తీక్ అనిల్ శివ కరుణాకర్ మధుసూదన్ రెడ్డి తదితరులు పాల్గొన్నారు.

సురవరం సుధాకర్ రెడ్డి ఆశయ సాధనకు పోరాటం: సిపిఐ

అగ్నిధార స్పూస్ వసపర్తి జిల్లా: కామ్రేడ్ సురవరం సుధాకర్ రెడ్డి నమ సమాజ ఆశయ సాధనకు పోరాటం సాగించాలని సిపిఐ అనుబంధ ఏబియూఎస్ జిల్లా ఉపాధ్యక్షుడు, సిపిఐ జిల్లా కార్యవర్గ సభ్యుడు శ్రీరామ్, విజయ్ పట్టణ కార్యదర్శి రమేష్ పిలుపునిచ్చారు. సోమవారం గద్వాల జిల్లా ఉండవల్లి మండలం కంచుపాడు లో సిపిఐ మాజీ జాతీయ ప్రధాన కార్యదర్శి, మాజీ ఎంపీ కామ్రేడ్ సురవరం సుధాకర్ రెడ్డి సంస్మరణ సభకు పానుగల్ వసపర్తి గోపాల్పేట మండలాల నేతలు కార్యకర్తలు పెద్ద సంఖ్యలో తరలి వెళ్లారు. ఈ సందర్భంగా ఆంధ్రప్రదేశ్ చౌరస్తాలో సుధాకర్ రెడ్డికి జోహార్లు అర్పించారు. ఉమ్మడి పాలమూరు జిల్లా కంచుపాడులో జన్మించి ప్రజా పోరాటాలు ఊపిరిగా జాతీయ రాజకీయాలకు ఎదిగిన మన్నలేని నాయకుడు అన్నారు. కమ్యూనిస్టు సిద్ధాంతాన్ని కడవరకు నమ్మి, పేదల వక్షాన పోరాటం సాగించారన్నారు. ప్రత్యేక తెలంగాణ రాష్ట్రం కోసం జాతీయ పార్టీ నేతలను ఒప్పించారన్నారు. దేశ సిపిఐ చరిత్రలో, తెలంగాణ రాష్ట్రం ఉన్నంతవరకు ఆయన పేరు చిరస్థాయిగా ఉంటుందన్నారు. తెలంగాణలో ఆయన పేరు చిరస్థాయిగా ఉండేలా దేనికైనా ఆయన పేరు పెడతామని



సీఎం ప్రకటించటం సముచిత గౌరవం కాగలదన్నారు. దేశంలో కమ్యూనిస్టుల ఐక్యత అవసరమని తద్వారా ప్రజా పోరాటాలు బలోపేతమై ప్రజల ఆకాంక్షలు నెరవేరుతాయని ఆని ఆశించారన్నారు. ప్రతి కార్యకర్త సుధాకర్ రెడ్డి ఆశయ సాధనకు పనిచేయటమే నిజమైన నివాళి కాగలదన్నారు. మాజీ సర్పంచ్ సిపిఐ జిల్లా కార్యవర్గ సభ్యులు కళావతమ్మ, సిపిఐ పట్టణ కార్యదర్శి రమేష్, జె. చంద్రయ్య, జిల్లా అధ్యక్షురాలు కృష్ణవేణి, పట్టణ కన్వీనర్ జయమ్మ, పానుగల్ మండల కార్యదర్శి కురుమయ్య, కమ్యూవుల పెంటయ్య, కాటం చిన్న నారాయణ, కాకం కాశన్న, పెద్ద హనుమంత, చిన్న రాముడు, చెన్నమ్మ, శిరీష జ్యోతి తదితరులు పాల్గొన్నారు.

గోదావరిఖని పట్టణంలో బైక్ పై తిరుగుతూ గణేష్ మండపాలు సందర్శించిన ఏసిపి

- ప్రశాంత వాతావరణంలో పండగలు నిర్వహణ, ఎవరికీ ఎలాంటి ఇబ్బందులు కలగకుండా, శాంతిభద్రతలను కాపాడటమే ఈ సందర్భం ముఖ్య ఉద్దేశం గోదావరిఖని ఏసీపి ఎం. రమేష్

అగ్ని ధార స్పూస్ గోదావరిఖని టౌన్ సెప్టెంబర్ 1 రామగుండం పోలీస్ కమిషనరేట్ గోదావరిఖని 1 టౌన్ పోలీస్ స్టేషన్ పరిధిలో గోదావరిఖని ఏసీపి ఎం. రమేష్, గోదావరిఖని వన్ టౌన్ ఇన్స్పెక్టర్ ఇంద్రసేనారెడ్డి తో కలిసి బైక్ పై తిరుగుతూ గణేష్ మండపాలను సందర్శించి భద్రతా ఏర్పాట్లు, మండప నిర్వాహకులు తీసుకుంటున్న జాగ్రత్తల గురించి అడిగి తెలుసుకున్నారు. వినాయక చవితి వేడుకల, నవరాత్రులు అనంతరం శోభయాత్ర, నిమజ్జనం సందర్భంగా ప్రజలకు ఎటువంటి ఇబ్బందులు కలగకుండా, శాంతిభద్రతలను కాపాడటమే ఈ సందర్భం ముఖ్య ఉద్దేశ్యం అని ఏసీపి అన్నారు. మండప నిర్వాహకులతో మాట్లాడి మండపాల వద్ద భద్రతా ఏర్పాట్లు, ట్రాఫిక్ నియంత్రణ, ఇతర జాగ్రత్తల గురించి తెలుసుకొని, ఇదేరీతిలో ఈరోజు నుండి నిమజ్జనం రోజు వరకు



ప్రతి ఒక్కరు పోలీసు వారికి సహకరించాలని పోలీస్ అధికారుల పర్యవేక్షణలో ఎలాంటి అవాంఛనీయ సంఘటనలు జరగకుండా ప్రజలకు ఎలాంటి ఇబ్బందులు కలగకుండా జాగ్రత్తలు తీసుకోవాలని నవరాత్రులు, నిమజ్జన శోభయాత్ర నిర్వహించుకోవాలని ఏసీపి మండప నిర్వాహకులకు సూచించారు. ఏసీపి తో పాటు గోదావరిఖని వన్ టౌన్ ఇన్స్పెక్టర్ ఇంద్రసేనారెడ్డి, సబ్ ఇన్స్పెక్టర్లు, ఇతర అధికారులు, సిబ్బంది ఈ పర్యటనలో పాల్గొన్నారు.

వెల్లండ మండల కేంద్రంలో ఘనంగా మార్కెట్ చైర్మన్ జన్మదిన వేడుకలు

అగ్ని ధార స్పూస్ (కల్వకుర్తి) వెల్లండ పట్టణంలోని కాంగ్రెస్ పార్టీ కార్యాలయంలో మార్కెట్ కమిటీ చైర్మన్ సంతోష్ యాదవ్ జన్మ దిన వేడుకలు పార్టీ అధ్యక్షులతో ఘనంగా నిర్వహించారు. ఈ సందర్భంగా అభిమానులు శాలువాతో సన్మానించి వారి సమక్షంలో కేక్ కట్ చేశారు. కేక్ తినిపించి జన్మదిన శుభాకాంక్షలు తెలిపారు. అభిమానులు ఆయనను మర్యాద పూర్వకంగా కలుసుకొని పుష్పగుచ్ఛాలను అందజేశారు. ఈ కార్యక్రమంలో కాంగ్రెస్ పార్టీ మండల అధ్యక్షుడు మోతీలాల్ నాయక్ కాంగ్రెస్ పార్టీ సీనియర్ నాయకులు సింగల్ విండో డైరెక్టర్ మట్ట వెంకటయ్య గౌడ్, మాజీ సర్పంచ్ భూపతి రెడ్డి, ఆర్య వైశ్య సంఘం నాయకులు బచ్చు రామకృష్ణ, రషిద్ ,చర్లత్ రెడ్డి,



పుల్లయ్య, తిరుపతి రెడ్డి, కిష్టల్ ,సంజీవ్ యాదవ్ యువసేన సభ్యులు శ్రీను, అశీ, పక్రదీర్, మల్లేష్ యాదవ్, శ్రీనివాస్ యాదవ్, తదితరులు పాల్గొన్నారు.

మహమ్మదాబాద్ మండలంలో నంచర్లలో

అన్నదాన కార్యక్రమం



అగ్నిధార స్పూస్ మహమ్మదాబాద్: మహమ్మదాబాద్ మండలం నంచర్ల గ్రామంలో సోమవారం సాయంత్రం జమ్మా మజిద్ సమీపంలోని బాహూజీ యువజన సంఘం అధ్యక్షులతో ఏర్పాటుచేసిన వినాయక మండపం వద్ద భక్తిపూర్వకంగా అన్నదాన కార్యక్రమం నిర్వహించారు. ఈ అన్నదాన కార్యక్రమాన్ని గ్రామ మాజీ సర్పంచ్ కెఎం అనసూయ నారాయణ ఏర్పాటు చేశారు. ముందుగా శ్రీ వినాయక స్వామివారికి ప్రత్యేక పూజలు నిర్వహించగా, అనంతరం భక్తులకు తీర్థప్రసాదంతో పాటు అన్నదాన కార్యక్రమం జరిగింది. ఈ సందర్భంలో మండల కాంగ్రెస్ పార్టీ అధ్యక్షులు కేఎం. నారాయణ, మండల బిఆర్ఎస్ పార్టీ అధ్యక్షుడు బిక్షపతి మాజీ డిప్యూటీ సర్పంచ్ పాపని వెంకట్ గ్రామపంచాయతీ సీనియర్ వార్డు మెంబర్ జే. వీరాజీ, మాజీ గ్రామ రైతు సమన్వయ సమితి అధ్యక్షుడు తిరుమల్ రెడ్డి, గ్రామ పెద్దలు రామచంద్రయ్య, బి. రాజు యువజన సంఘాల నాయకులు, ఎం. నరేష్, ఎం. శ్రీనివాస్ యువకులు, మహిళలు పెద్ద సంఖ్యలో పాల్గొన్నారు. గ్రామ ప్రజల సహకారంతో ప్రతి సంవత్సరం జరుగుతున్న ఈ అన్నదాన కార్యక్రమం సామరస్యంతో కొనసాగడం ప్రత్యేకతగా మారింది.

వసపర్తి పట్టణంలో రేపు

బీజేపి బంద్

ప్రైవేటు పాఠశాలలకు ముందస్తు సెలవులు



అగ్నిధార స్పూస్ వసపర్తి జిల్లా: వసపర్తి పట్టణంలో రేపు బీజేపి అధ్యక్షులతో బంద్ జరగనుంది. పట్టణంలోని వాణిజ్య సంస్థలు, వ్యాపార ప్రతిష్ఠానాలు, విద్యాసంస్థలు బంద్లో భాగస్వామ్యం కావాలని బీజేపి శ్రేణులు కోరారు. ముఖ్యంగా ప్రైవేటు పాఠశాల యాజమాన్యాలకు బంద్లో పాలుపంచుకోవాలని సూచించడంతో, యాజమాన్యాల కూడా ఆలోచనలో పడి ముందుగానే నిర్ణయం తీసుకున్నాయి. ఈ నేపథ్యంలో పట్టణంలోని అన్ని ప్రైవేటు పాఠశాలలకు రేపు సెలవు ప్రకటించినట్లు ప్రైవేట్ స్కూల్స్ అసోసియేషన్ అధ్యక్షుడు గౌతమ్ కుమార్ గుప్తా తెలిపారు. విద్యార్థులు, తల్లిదండ్రులు ఆసౌకర్యానికి గురికాకుండా ఉండేందుకు ఈ నిర్ణయం తీసుకున్నట్లు ఆయన పేర్కొన్నారు. రేపటి బంద్ నేపథ్యంలో పట్టణంలోని వ్యాపారవర్గాలు, వాహనదారులు, విద్యాసంస్థలు ఇప్పటికే జాగ్రత్తలు తీసుకుంటున్నట్లు సమాచారం. బంద్ రోజున ఎలాంటి అవాంఛనీయ సంఘటనలు జరగకుండా పోలీస్ విభాగం కూడా కఠినమైన భద్రతా చర్యలు చేపట్టనుంది.

ఆగస్టు నెల బొగ్గు ఉత్పత్తి, రవాణా వివరాలను

వెల్లడించిన ఆర్.జి-3 జి.యం

అగ్నిధార స్పూస్ రామగిరి : ఆగస్టు నెల బొగ్గు ఉత్పత్తి, రవాణా వివరాలను రామగుండం-3 ఏరియా జనరల్ మేనేజర్ నరేంద్ర సుధాకరరావు సోమవారం ఒక ప్రకటన ద్వారా తెలియజేశారు. వారు మాట్లాడుతూ... ఆగస్టు నెలలో రామగుండం-3 ఏరియాకు నిర్దేశించిన 4.40 లక్షల టన్నుల లక్ష్యానికి 3.87 లక్షల టన్నులు అనగా 88 శాతం బొగ్గు ఉత్పత్తితో పాటు నిర్దేశించిన 9.50 లక్షల క్యూబిక్ మీటర్ల ఓ.బి(మట్టి)వెలికితీత లక్ష్యానికి 17.90 లక్షల క్యూబిక్ మీటర్లు అనగా 188 శాతం ఓ.బి (మట్టి) వెలికి తీయడం జరిగిందని, అదేవిధంగా 5.23 లక్షల టన్నుల బొగ్గు రవాణా చేయడం జరిగిందన్నారు. తదుపరి గనులవారిగా ఉత్పత్తి వివరాలను తెలియజేస్తూ ఆగస్టు నెలలో ఓ.సి.పి-1 గనికి నిర్దేశించిన 2.40 లక్షల టన్నుల లక్ష్యానికి 1.66 లక్షల టన్నులు అనగా 69 శాతం, ఓ.సి.పి-2 గనికి నిర్దేశించిన 2.00 లక్షల టన్నుల లక్ష్యానికి 2.21 లక్షల టన్నులు అనగా 111 శాతం బొగ్గు ఉత్పత్తి చేయడం జరిగిందన్నారు. భవిష్యత్తులో కూడా లక్ష్యానికి అనుగుణంగా బొగ్గు ఉత్పత్తి, రవాణా చేయడానికి తగిన చర్యలు తీసుకుంటూ విధులు నిర్వహించాలని కోరారు. ఉద్యోగులందరూ బాధ్యతాయుతంగా పనిచేస్తూ సింగరేణి సంస్థ నిర్దేశించిన లక్ష్యాలను భద్రతతో సాధించడానికి కృషి చేయాలన్నారు. వర్షకాలానికి అనుగుణంగా తగిన జాగ్రత్తలు పాటించాలని కోరారు.

లండన్ లో తెలుగు విద్యార్థుల

వినాయక నిమజ్జనం



అగ్నిధార స్పూస్ మంభని :

గణపతి నవరాత్రుల సందర్భంగా లండన్ లో ఉన్నత విద్యను అభ్యసిస్తున్న తెలంగాణ విద్యార్థిని, విద్యార్థులు గత ఆరు రోజులుగా గణపతిని పూజిస్తూ, పూజలు అందుకున్నారు. సోమవారం అన్న ప్రసాద వితరణ చేసి అనంతరం గణపతిని ఊరేగింపు



గా నృత్యాలు పాటలు పాడుతూ తీసుకెళ్తున్న అందరూ బాగుండా అని గణపతి ని వేడుకుంటూ గణపతి బిచ్చా మోరయ్య అంటూ నినాదాలు చేస్తూ నిమజ్జనం చేశారు. ఈ కార్యక్రమంలో కంది ఆక్షయ్ రెడ్డి, త్రినాథ్, ఆకాష్, చరణ్, కావేరి, సాయి, ప్రేమ్, శ్రీకాంత్, నవీన్ తదితరులు పాల్గొన్నారు.



మంచు విష్ణు ఓటీటీకి టైం ఫిక్స్.. ఎప్పటి నుండి స్ట్రీమింగ్ అంటే..!

మంచు విష్ణు ప్రధాన పాత్రలో మైథిలాజికల్ నేపథ్యంలో తెరకెక్కిన భారీ చిత్రం 'కన్నప్ప' థియేటర్లలో మంచి విజయాన్ని నమోదు చేసింది. పాన్-ఇండియా స్థాయిలో రూపొందిన ఈ సినిమాను ఐదు భాషల్లో విడుదల చేశారు. తెలుగు, హిందీ, తమిళం, కన్నడ, మలయాళంలో విడుదలైన ఈ చిత్రానికి ముఖ్య కుమార్ సింగ్ దర్శకత్వం వహించారు. బాలీవుడ్ కి చెందిన ప్రముఖ దర్శకుడు అయిన ముఖేష్, 'మహాభారతం' సీరీస్ తో మంచి గుర్తింపు పొందారు. ఇక ఈ చిత్రానికి మోహన్ బాబు నిర్మాణ బాధ్యతలు చేపట్టారు. ఈ చిత్రంలో గెస్ట్ రోల్స్ లో మోహన్ బాబు, శివబాలాజీ, ప్రభాస్ (రుద్రుడిగా), అక్షయ్ కుమార్ (శివుడిగా), కాజల్ అగర్వాల్ (పార్వతిగా), మోహన్ లాల్, శివరాజ్ కుమార్, శరత్ కుమార్, ప్రీతి ముకుందన్, మధుబాల, బ్రహ్మానందం, రఘుబాబు తదితరులు నటించారు. సినిమా అధిక భాగం న్యూజిలాండ్ లో చిత్రీకరించబడింది. అనేక వాయిదాల తర్వాత చివరకు జూన్ 27న థియేటర్లలో విడుదలైంది. ఓటీటీ రిలీజ్ కోసం ఆత్మతగా ఎదురు చూస్తున్న అభిమానులకి గుడ్ న్యూస్ చెప్పారు మేకర్స్. సెప్టెంబర్ 4 నుండి అమెజాన్ ప్రైమ్ వీడియోలో ఈ మూవీ స్ట్రీమింగ్ కానుంది. కన్నప్ప సినిమా థియేటర్లలో ఓ మోస్తరు విజయం సాధించింది. అయితే ఈ సినిమా ఓటీటీ విడుదలపై ఎలాంటి అధికారిక సమాచారం లేదు. సాధారణంగా సినిమా విడుదలై 7-8 వారాల వ్యవధిలో ఓటీటీలోకి వచ్చేస్తుంది. అయితే కన్నప్ప విడుదలై దాదాపు 10 వారాలు గడుస్తున్నా ఓటీటీ రిలీజ్ పై క్లారిటీ రాలేదు. ఎట్టకేలకి ఈ రోజు మేకర్స్ ప్రకటించారు. ఇక ఈ మూవీని థియేటర్స్ లో మిస్ అయిన వారు ఓటీటీలో చూసి ఎంజాయ్ చేయవచ్చు. ముఖ్యంగా ప్రభాస్ కోసం ఈ మూవీని ఎక్కువగా చూసే ఛాన్స్ ఉంది.



నీతో అద్భుతమైన జ్ఞాపకాలు.. ఇక గుడ్ బై

విక్టరీ వెంకటేశ్ ఎమోషనల్ అయ్యాడు. తన పెంపుడు శునకం గూగుల్ చనిపోవడంతో బాధపడుతూ సోషల్ మీడియాలో పోస్ట్ పెట్టాడు. దానితో ఉన్న అనుబంధాన్ని గుర్తుచేసుకున్నాడు. ఇక వీడ్కోలు అని రాసుకొచ్చాడు. 'మా ప్రియమైన గూగుల్, గత 12 ఏళ్లుగా మా జీవితాల్లో నువ్వు భాగమయ్యావు. ఎంతో ప్రేమని పంచావు. అందమైన జ్ఞాపకాలని ఇచ్చావు. నువ్వే మా సన్ మైన్. ఇక నీకు వీడ్కోలు. నువ్వు లేని శూన్యత మాటల్లో వర్ణించలేనిది. నేను నిన్ను ఎప్పటికీ మిస్ అవుతూనే ఉంటాను. దీయర్ ఫ్రెండ్' అని వెంకటేశ్ తన ఇన్ స్టాలో పోస్ట్ పెట్టాడు. దీనికి నటి ఖుష్భూ కూడా కామెంట్ చేసింది. ఓం శాంతి అని రాసుకొచ్చింది. వెంకటేశ్ సినిమాల విషయానికొస్తే ఈ ఏడాది సంక్రాంతికి 'సంక్రాంతికి వస్తున్నాం' అనే సినిమాతో ప్రేక్షకుల్ని పలకరించాడు. రీసెంట్ గానే త్రివిక్రమ్ తో మూవీ చేయబోతున్నట్లు ప్రకటించాడు. ఇది కూడా కుటుంబ కథా చిత్రం అని తెలుస్తోంది. త్వరలో షూటింగ్ మొదలుకానుంది. వచ్చే ఏడాది వేసవిలో ఈ సినిమాని థియేటర్లలో రిలీజ్ చేయబోతున్నారు.

ఆర్టీవీతో డ్యాన్స్ చేయించిన జగపతి బాబు



టాలీవుడ్ సీనియర్ హీరో జగపతి బాబు హెస్టాగా వ్యవహరిస్తున్న జీ తెలుగు రియాలిటీ టాక్ షో జయమ్మ నిశ్చయమ్మూ త్రోతలను ఎంతగానో అలరిస్తోంది. ప్రతి వారం ప్రత్యేక అతిథులతో వినోదాన్ని పంచే ఈ షోకు తాజా ఎపిసోడ్ మరింత సైఫల్ గా మారింది. ఈ వారం గెస్టులుగా సెన్సేషనల్ డైరెక్టర్లు రామ్ గోపాల్ వర్మ (ఆర్టీవీ), సందీప్ రెడ్డి వంగా హాజరై షోకు హైలైట్ గా మారనున్నారు. ఇద్దరూ సినిమాల పరంగా ఎంత విభిన్నమైన శైలిలో ఉన్నా ఒకే స్టేజీపై కలిసినప్పుడు మాత్రం నవ్వులు, సరదా, కాస్త ఫైర్ తో ప్రేక్షకులని అలరిస్తుంటారు. తాజాగా షోకి సంబంధించిన ప్రోమో విడుదల కాగా, ఇందులో ఇద్దరూ కలిసి చేసిన చిలిపితనం, జోక్స్, బోల్డ్ కామెంట్లు వైరల్ అవుతున్నాయి. ముఖ్యంగా సందీప్ వంగా "ఆర్టీవీ నా ఫేవరెట్ డైరెక్టర్" అని కొన్నిసార్లు చెప్పిన నేపథ్యంలో, వీరిద్దరూ కలిసి మాట్లాడిన అంశాలు ఆసక్తికరంగా మారాయి. ఆర్టీవీని సైతాన్ అని జగపతి బాబు అనడం, డెవిల్-యానిమల్ పక్క పక్కనే ఉంటే ఎంత ముద్దుగా ఉందో అని చెప్పడం ప్రోమోకి హైలైట్ గా మారాయి. మరోవైపు ప్రోమో మెదల్లో ఆర్టీవీ డ్యాన్స్ వేయడం కూడా షోకి హైలైట్. మొత్తానికి ఈ ఎపిసోడ్ మాత్రం ప్రేక్షకులకి ఫుల్ ఎంటర్టైన్మెంట్ గా ఉంటుందని చెప్పడంలో ఎలాంటి అతిశయోక్తి లేదు. ఈ మాస్ కాంటినేషన్ ఎపిసోడ్ ను సెప్టెంబర్ 7, ఆదివారం రాత్రి 9 గంటలకు జీ తెలుగులో ప్రసారం చేయనున్నారు. ప్రోమో చూసినవాళ్లు మాత్రం .. "ఫుల్ ఎపిసోడ్ ఎప్పుడొస్తుందా?" అంటూ ఆసక్తిగా ఎదురుచూస్తున్నారు.

